



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

: طلاق کے باب میں اہل علم و فقہ درج ذیل مشہور حدیث پر اعتماد کرتے ہیں

"أُلْفُضُ النِّكَاحُ إِلَى اللَّهِ تَعَالَى الطَّلَاقُ"

اللہ کے نزدیک سب سے ناپسندیدہ حلال چیز طلاق ہے۔ تاہم بعض علمائے حدیث اس حدیث کو ضعیف قرار دیتے ہیں۔ کیا آپ کے علم میں کچھ دوسری ایسی دلیلیں ہیں جن میں طلاق کے ناپسندیدہ ہونے کا ذکر ہو؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

: میں اس سوال کا جواب درج ذیل نکات میں دینے کی کوشش کروں گا

1۔ اس بات کا اثبات کہ یہ حدیث صحیح ہے۔

2۔ کتاب و سنت سے بعض دوسرے حوالے جن میں طلاق کو ناپسندیدہ قرار دیا گیا ہے۔

3۔ شریعت کے اصولوں سے اس ناپسندیدگی کی تائید۔

۔ ابو داؤد، ابن ماجہ اور حاکم نے اس کی مرفوعاً روایت کی ہے۔ عبد اللہ بن عمر رضی اللہ تعالیٰ عنہ سے مروی ہے کہ حضور صلی اللہ علیہ وسلم نے ایسا فرمایا۔ امام بیہقی رحمۃ اللہ علیہ اسے مرسل بیان فرماتے ہیں یعنی اس کی (1) سند میں صحابی عبد اللہ بن عمر رضی اللہ تعالیٰ عنہ کا ذکر نہیں ہے۔ ابن جوزی نے اس حدیث کے ایک راوی عبید اللہ بن ولید الوصافی کو ضعیف قرار دیا ہے۔ امام سیوطی رحمۃ اللہ علیہ نے اس حدیث کو صحیح قرار دیا ہے۔

ان علماء کے اقوال کی روشنی میں میں یہ سمجھتا ہوں کہ اگر حدیث صحیح کے متبہ تک نہ بھی ہو تو حسن کے مرتبہ سے کم نہیں۔

بعض علماء نے روایت کے پہلو سے اس کو ضعیف قرار دیا ہے۔ وہ کہتے ہیں کہ ایک ہی چیز بیک وقت حلال اور خدا کی نظر میں ناپسندیدہ دونوں کیسے ہو سکتی ہے؟

اس کا جواب بعض علماء نے یہ دیا ہے کہ حلال کی ایک قسم ایسی بھی ہے جو خدا کی نظر میں مکروہ ہے۔ امام خطابی کہتے ہیں کہ کراہت نفی طلاق میں نہیں بلکہ ان عوامل میں ہے جو طلاق کا موجب بنے۔ بعض نے یہ توجیہ پیش کی ہے کہ طلاق توفی نفسہ حلال ہے۔ لیکن اس میں کراہت کا پہلو یہ ہے کہ طلاق کے بعد جو نتائج مرتب ہوتے ہیں وہ ناپسندیدہ ہوتے ہیں۔

کتاب و سنت میں ایسے شواہد موجود ہیں جن سے طلاق کی ناپسندیدگی ثابت ہوتی ہے۔ قرآن کریم نے شوہروں کو اس بات کی ترغیب دی ہے کہ وہ اپنی ان بیویوں کو جنہیں وہ ناپسند کرتے ہیں طلاق نہ دیں بلکہ ان کے ساتھ 2

وَعَاثِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَمِنْ بَيْنِ يَدَيْكُمْ إِذَا ارْتَضَيْتُمُوهُنَّ لَكُمْ فِي حَرْمِ اللَّهِ فَإِنْ أَهْلَكَتُمُوهُنَّ فَكُلُّنَّ لَكُمْ وَأَنْتُمْ عَلَيْنَ لَكُمْ أَنْ تَبْغُوا عَلَيْهِنَّ سَبِيلًا ۚ ۱۹ ... سورة النساء

”ان کے ساتھ بھلے طریقے سے زندگی بسر کرو۔ اگر وہ تمہیں ناپسند ہوں تو ہو سکتا ہے کہ ایک چیز تمہیں پسند نہ ہو مگر اللہ نے اسی میں بہ کچھ بھلائی رکھ دی ہو۔“

: قرآن نے ان بیویوں کے بارے میں جو نافرمانی کی مرتکب ہوں فرمایا

فَإِنْ أَطَعْتُمُوهُنَّ فَلَا تَجْعَلُوا عَلَيْهِنَّ سَبِيلًا ۚ ۳۴ ... سورة النساء

”اگر وہ تمہاری مطیع ہو جائیں تو خواہ مخواہ ان پر دست درازی کے لیے بہانے نہ کرو۔“

ذرا غور کریں کہ جب نافرمانی بیوی پر زیادتی کرنے سے منع کیا گیا ہے تو فرماں بردار اور نیکو کاری بیوی پر طلاق کا ظلم کیسے روا ہو سکتا ہے؟

علامہ ابن تیمیہ رحمۃ اللہ علیہ کہتے ہیں کہ طلاق اصلاً ممنوع ہے۔ محض بہ وقت ضرورت اس کی اجازت دی گئی ہے۔ جیسا کہ جابر بن عبد اللہ رضی اللہ تعالیٰ عنہ سے ایک صحیح حدیث مروی ہے کہ اٹیس اپنا عرش سمندر میں نصب کرنا

ہے، پھر اپنے کارندے پھیلاتا ہے۔ سب سے مقرب کارندہ وہ ہے جو سب سے زیادہ فتنہ پھیلائے۔ پھر وہ کارندہ ایلیس کے روبرو آکر کہتا ہے کہ میں اُسے ہٹا رہا ہوں حتیٰ کہ اس کے اور اس کی بیوی کے درمیان علیحدگی کرادی۔ ایلیس اسے اپنے قریب بلاتا ہے اور فرط محبت سے گلے لگالیتا ہے۔ اس حدیث سے واضح ہے کہ شوہر اور بیوی کے درمیان علیحدگی ایک شیطانی اور ناپسندیدہ فعل ہے۔

: اللہ تعالیٰ نے جادو کی مذمت کرتے ہوئے فرمایا

فَيَتْلَمُونَ مِمَّا لَمْ يَرْقُونَ بِهِ بَيْنَ الْمَرْءِ وَزَوْجِهِ ... ۱۰۲ ... سورة البقرة

”پھر بھی یہ لوگ ان سے وہ چیز سیکھتے تھے جس سے شوہر اور بیوی میں جدائی ڈال دیں“

: ایک دوسری حدیث میں حضور نے فرمایا

"إِنَّ الْفِتْنَاتِ بَيْنَ الزَّوْجَيْنِ"

”خلع کرانے والی عورتیں منافقہ ہوتی ہیں“

: ایک اور حدیث اسی مضموم کی ہے

"أَيُّمَا امْرَأَةٍ سَأَلَتْ زَوْجَهَا طَلَاقًا فِي غَيْرِ مَا بَأْسٍ فَحَرَامٌ عَلَيْهَا زَأْنُهَا وَنَجَسَتْ"

”جس عورت نے بغیر کسی وجہ کے اپنے شوہر سے طلاق کا مطالبہ کیا اس پر جنت کی خوشبو حرام ہے“

ان سب دلائل کی روشنی میں یہ بات واضح ہوتی ہے کہ طلاق فی نفسہ ایک ناپسندیدہ فعل ہے۔

- شرعی قواعد و اصول سے بھی کراہت طلاق کی تائید ہوتی ہے۔ 3

”ہدایہ“ جو احناف کی معتبر فقہی کتاب ہے اس میں طلاق کی تعریف یوں ہے ”طلاق اس نکاح کو ختم کرنے والا ذریعہ ہے“ جس پر دیوی اور دینی فوائد مرتب ہوتے ہیں۔“

”المعنی“ میں حنابلہ کی طلاق کے بارے میں یہ رائے ہے: طلاق شوہر اور بیوی دونوں کے لیے باعث ضرر اور تکلیف دہ اور نقصان دہ ہے۔ اگر یہ بلا عذر ہو تو حرام ہے“

ابن عابدین جو حنفی تھے فرماتے ہیں کہ طلاق اگر بغیر کسی عذر کے ہو تو اس میں کوئی فائدہ کی صورت نہیں بلکہ بیوقوفی اور حماقت کا کام ہے۔ اور ایسی طلاق شرعاً ممنوع ہے۔

ان سب دلائل کی روشنی میں یہ بات واضح ہوتی ہے کہ طلاق واقعی ایک ناپسندیدہ عمل ہے اور وہ حدیث جس کا تذکرہ آپ نے اپنے سوال میں کیا ہے اور جو طلاق کو اللہ کے نزدیک سب سے ناپسندیدہ حلال شئی قرار دیتی ہے ایک صحیح حدیث ہے۔

هذا ما عندي والله اعلم بالصواب

فتاویٰ یوسف القرضاوی

احادیث، جلد: 1، صفحہ: 68

محدث فتویٰ